

സർക്കാർ ഉദ്യോഗസ്ഥർക്കെതിരെ എടുത്ത വിജിലൻസ് കേസുകൾ

101(1997) ശ്രീ യു. ആർ. പ്രദീപ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) അഴിമതി നടത്തിയതുമായി ബന്ധപ്പെട്ട് എത്ര സർക്കാർ ഉദ്യോഗസ്ഥർക്കെതിരെ ഈ സർക്കാർ അധികാരത്തിൽ വന്നതിനുശേഷം വിജിലൻസ് കേസ് രജിസ്റ്റർ ചെയ്തിട്ടുണ്ടെന്നറിയിക്കുമോ?

ഈ സർക്കാർ അധികാരത്തിൽ വന്നശേഷം അഴിമതി നടത്തിയതുമായി ബന്ധപ്പെട്ട് 1451 സർക്കാർ ഉദ്യോഗസ്ഥർക്കെതിരെ 665 വിജിലൻസ് കേസുകൾ രജിസ്റ്റർ ചെയ്തിട്ടുണ്ട്.

(ബി) ഇതിൽ എത്ര കേസുകളിൽ അന്വേഷണം പൂർത്തിയാക്കി കുറ്റപത്രം വിജിലൻസ് കോടതിയിൽ സമർപ്പിച്ചിട്ടുണ്ടെന്നുള്ള വിശദവിവരം നൽകുമോ?

ഈ സർക്കാർ അധികാരത്തിൽ വന്നശേഷം രജിസ്റ്റർ ചെയ്ത 61 കേസുകളിൽ അന്വേഷണം പൂർത്തിയാക്കി വിജിലൻസ് കോടതിയിൽ കുറ്റപത്രം സമർപ്പിച്ചിട്ടുണ്ട്. വിശദാംശം അനുബന്ധമായി ചേർക്കുന്നു*.

(സി) എത്ര കേസുകളിൽ വിചാരണ പൂർത്തീകരിച്ച് പ്രതികൾ ശിക്ഷിക്കപ്പെട്ടിട്ടുണ്ട്; വിശദാംശം നൽകുമോ ?

ഈ സർക്കാർ അധികാരത്തിൽ വന്നശേഷം രജിസ്റ്റർ ചെയ്ത കേസുകളിൽ കോടതിയിൽ വിചാരണ പൂർത്തീകരിച്ച് പ്രതികൾ ശിക്ഷിക്കപ്പെട്ടിട്ടില്ല.

നിയമസഭാംഗത്തിനെതിരെയുള്ള കേസുകളുടെ വിവരം

102(1999) ശ്രീ. അനിൽ അക്കര: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പതിനാലാം കേരള നിയമസഭയിലെ വടക്കാഞ്ചേരി നിയമസഭാംഗത്തിന്റെ പേരിൽ സംസ്ഥാനത്ത് ഏതെല്ലാം പോലീസ് സ്റ്റേഷനുകളിൽ കേസുകൾ രജിസ്റ്റർ ചെയ്തിട്ടുണ്ട്; വ്യക്തമാക്കുമോ?

തൃശ്ശൂർ സിറ്റി പോലീസ് ജില്ലയിൽ തൃശ്ശൂർ ഈസ്റ്റ് തൃശ്ശൂർ വെസ്റ്റ്, വിയൂർ, വടക്കാഞ്ചേരി, പേരാമംഗലം എന്നീ പോലീസ് സ്റ്റേഷനുകളിൽ കേസുകൾ രജിസ്റ്റർ ചെയ്തിട്ടുണ്ട്.

* ലൈബ്രറിയിൽ വച്ചിട്ടുണ്ട്.